



**QORTI TAL-MAGISTRATI  
(GHAWDEX) GURISDIZZJONI SUPERJURI**

**MAGISTRAT DR.  
PAUL COPPINI**

Seduta tas-26 ta' Ottubru, 2005

Citazzjoni Numru. 109/1993/1

Dr. Alfred Grech għan-nom u in rappreżentanza tal-assenti Rainer Ortaz u b'nota tal-24 ta' Novembru, 1994,  
Dr. Alfred Grech irrinunzja għal patroċinju tal-assenti Rainer Ortaz, kif ukoll għal mandat tiegħu mingħand l-istess Rainer Ortaz, (a fol 39) u b'nota tat-13 ta' Gunju 1995, Dr. Anton Refalo assuma l-atti tal-kawza għan-nom tal-assenti Rainer Ortaz minflok Dr. Alfred Grech, ( a fol 41), u b'nota tat-22 ta' Novembru 2000, Dr. Joseph Ellis assuma l-atti tal-kawża f'isem l-attur Stante illi huwa nħatar mandatarju tiegħu .

vs

Anna de Barro .

Il-Qorti ,

Rat iċ-ċitazzjoni li permezz tagħha l-attur nomine, wara li ppremetta:

## Kopja Informali ta' Sentenza

Illi permezz ta' kuntratt redatt fl-atti tan-Nutar Dottor Paul George Pisani tal-ewwel (1) ta' April, tas-sena elf disa' myja u tnejn u disgħin (1992) l-attur akkwista biċċa art imsejjha "Tal-Kanun" fil-limiti tal-Għasri Għawdex tal-kejl ta' madwar myja u sebgħha u tletin punt decimali erbgħha metri kwadri (137.4 m.k) konfinanti mit-tramuntana ma' proprjeta' tal-istess attur, mill-Majjistral u minn nofsinhar ma' proprjeta' tal-kumpanija "Gozo Consolidated Building Contractors Limited" soġġetta għażċ-ċens annwu u perpetwu ta' ġames liri Maltin (Lm5) fis-sena .

Illi l-attur kien akkwista din l-art mingħand il-kumpanija fuq imsemmija li minn naħha tagħha kienet akkwistata permezz ta' kuntratt ta' bejgħi pubblikat mill-imsemmi nutar fil-25 ta' Settembru elf disa' myja u wieħed u disgħin (1991) .

Illi sussegwentement il-konvenuta qabdet u daħlet f'din l-art u bdiet taħdimha u meta ġiet avżata sabiex tħalliha fil-liberu dispożizzjoni tal-attur il-konvenuta rrispondiet fiss-sens illi hija kienet akkwistatha permezz ta' att ta' bejgħi fl-atti tan-Nutar Dottor Enzo Dimech tat-13 ta' Frar elf disa' myja u tlieta u disgħin (1993) mingħand terzi persuni.

Talab lill-konvenuta tgħid għaliex m'għandhiex din il-Qorti :

1. Tiddikjara li l-art fuq imsemmija msejjha "tal-Kanun" fil-limiti tal-Għasri Għawdex tal-kejl ta' madwar myja u sebgħha u tletin punt decimali erbgħha metri kwadri (137.4 mk) konfinanti mit-tramuntana ma' proprjeta' tal-istess attur, mill-majjistral u minn nofs inhar ma' proprjeta tal-kumpanija "Gozo Consolidated Building Contractors Limited" hija proprjeta' tal-attur nomine .

2. Konsegwentement tordna r-rivendika tal-istess art a favur tal-attur nomine .

3. Tordna l-iżgħumbrament tal-konvenuta mill-art fuq imsemmija fi żmien qasir u perentorju li jigi prefiss .

Bl-ispejjeż u bl-inġunzjoni tal-konvenuta għas-sus-Subizzjoni .

Rat id-dikjarazzjoni tal-fatti ta' l-attur nomine debitament maħlufa minnu .

Rat in-nota ta' l-eċċeżzjonijiet tal-konvenuta li eċċepiet illi :

Illi d-domandi attriči huma nforndali fid-dritt u fil-fatt ġħaliex mhux veru li hija għandha fil-pusseß tagħha xi proprjeta tal-attur nomine .

Illi fil-fatt bil-kuntratt tat-13 ta' Frar, 1993 atti Nutar Enzo Dimech hija akkwistat biċċa art ben delineata u maqsuma bil-qsami mill-art tal-attur nomine u għalhekk mhux veru illi qabdet u daħlet u hadmet xi biċċa art tal-attur nomine .

Rat id-dikjarazzjoni tal-fatti tal-konvenuta maħlufa minnha .

Rat id-digriet tagħha tas-6 ta' Novembru 1998 fejn innominat lill-avukat Dottor Joseph R. Micallef bħala perit legali sabiex jieħu konjizzjoni tat-talbiet attriči fid-dawl ta' l-eċċeżzjonijiet tal-konvenuta .

Rat id-digriet tagħha ta' l-20 ta' Ottubru 2000 fejn irrevokat l-inkarigu tal-perit legali li sadanittant kien laħaq ġie elevat għall-ġudikatura .

Rat l-atti l-oħra kollha tal-kawża, inkluži l-verbali tax-xhieda mismugħa, l-affidavits u d-dokumenti esebiti .

Ikkunsidrat :

Illi permezz ta' din il-kawża l-attur nomine qed jitlob :

(i) dikjarazzjoni illi l-art imsemmija fiċ-ċitatazzjoni u okkupata mill-konvenuta hija proprjeta' tiegħu, u

(ii) konsegwentement ir-rivendika ta' l-istess art a favur tiegħu nomine .

L-azzjoni perċipita hija dik rivendikatorja . Dwar din l-azzjoni il-**Pacifici Mazzoni** jfisser illi :

*"La proprieta' ... e' un diritto assoluto . Ma tale non sarebbe ove la legge non proteggesse le facolta' ad essa inerenti, e non fornisse al proprietario il mezzo di far rispettare il suo diritto quando altri in tutto o in parte lo disconosca . Quindi il proprietario puo' rivendicare la propria cosa da qualunque possessore o detentore, e questo diritto esercitato in giudizio, prende il nome di azione rivendicatoria .... L'azione rivedicatoria e un azione reale con cui il proprietario di una cosa domanda contro il possessore o il detentore della medesima, il riconoscimento del suo diritto di proprieta' e in conseguenza la restituzione della cosa stessa con ogni sua accessione .... Nel giudizio di rivendicazione l'attore deve provare la sua proprieta', che e' il fondamento della sua azione . Ne' puo' pretendere invece di provare che il diritto di proprieta' manchi all'avversario . Ove non riesca l'attore a provare la sua proprieta', il reo convenuto resta assoluto pei noti principii : **actore non probante, reus absolvitur; in pari causa, melior est conditio possidentis** .... La prova dev'esser piena : appunto perche' il diritto, che ne forma l'oggetto, e' il fondamento dell'azione . Questa prova risulta in maniera irrefragabile dalla usucapione, che siasi compiuta a profitto dell'attore o di uno dei suoi' autori . In difetto di usucapione la prova della proprieta' non puo' risultar piena che da un titolo traslativo di essa, congiunto alla giusificazione del diritto dell'autore immediato, e dei suoi predecessori; risalendo sino a quello di uno di essi, per quanto remoto, che l'avesse acquistata mediante l'usucapione . Ma colla comune dei dottori si osserva da Aubry e Rau, che una prova cosi' rigorosa difficilmente si concilia con le esigenze della pratica; tanto che fu detta **probatio diabolica** . Sembra quindi che per equita' non possa pretendersi dall'attore, se non la prova di un diritto migliore o piu' fondato di quello del reo convenuto . Da questo principio, che' pure sussidiato dalla presunzione della proprieta' annessa al possesso, derivano le tre seguenti regole :*

1. Quando l'attore produce un titolo traslativo di proprieta', consentito a suo favore, e il reo convenuto non ne produce alcuno, deve ritenersi che quegli abbia provato sufficientemente il suo diritto di proprieta', purché il suo titolo sia anteriore al possesso del reo convenuto ....

2. Quando si' l'attore che il reo convenuto producono titoli traslativi di proprieta', e questi emanino dalla stessa persona, la preferenza e' regolata dall'anteriorita' della trascrizione, o, secondo casi, dei titoli stessi .....

3. Allorche' l'attore non produce alcun titolo a sostegno della sua dimanda, e si limita ad invocare o atti antichi di possesso, presunzioni tratte dallo stato de' luoghi, o altre circostanze, deve distinguersi, se il reo convenuto abbia avuto o non un possesso esclusivo e ben determinato;....

*Del resto la prova della propria' puo' farsi dal rivendicante anche col mezzo di presunzione e congetture; segnatamente ove trattisi di rivendicare un dominio antico .*

*Ma, in generale, un'azione rivendicatoria non puo' sorreggersi sul solo appoggio di risultanze attinte dalle mappe o campioni catastali.”<sup>1</sup>*

Fl-applikazzjoni ta' dawn il-principji dottrinali, nsibu I-qrati tagħna jispiegaw illi :

“.... *L-attur fl-azzjoni rivendikatorja jrid jipprova d-dominju, ossija l-proprieta' fih, tal-ħaġa li jrid jirrivendika . Mhux bizzejjed li hu talvolta jipprova li l-ħaġa mhix tal-konvenut, imma jeħtieg li juri pozittivamente li hi tiegħu nnifsu – ‘melior est conditio possidentis’ . Gie dejjem ritenut mill-Qrati Tagħna, fuq l-istregwa tal-principji ammessi universalment mid-dottrina u l-ġurisprudenza, bażata fuq*

---

<sup>1</sup> Istituzioni di Diritto Civile Italiano 3za ed. 1884; vol. III. # 131 - 134, p. 207et seq. .

*ligijiet bħal tagħna, illi dik il-prova li hi eżatta mir-rivendikant hemm bżonn li tkun kompleta u konkluživa, b'mod li, kif ntqal fis-sentenza ‘Fenech vs. Debono (P.A. 14 ta’ Marzu 1935, Kollez. Vol. XXIX. II. 488). ‘kwalunkwe dubbju, anki l-iċċen, għandu jmur favur il-pussessur konvenut’. Kompla f'dik is-sentenza jingħad illi ‘anki jekk il-Qorti ma tkunx affattu sodisfatta mid-dritt tal-konvenut, hi għandha tilliberah jekk ir-rivendikant ma jagħtix prova tad-dominju tiegħu li tkun eżenti mill-anqas dubbju (ara wkoll fl-istess sens Kollez. XXXII. I. 282; XXXIII. II. 266 ; XXXV. I. 518; XXXVII. I. 105;”<sup>2</sup>*

Hekk ukoll ingħad illi :

*“Rekwiziti għall-eżercizzju ta’ l-azzjoni rivendikatorja huma li l-attur jiprova d-dominju tal-ħaġa akkwistata leġittimament u li l-konvenut ikun qed jipposediha .*

*Ir-regolament tal-provi f’din l-azzjoni jiddependi mill-atteġġjament difenzjonali prexelt mill-konvenut; in kwantu jekk hu jeċċepixxi li hu għandu titolu fuq il-ħaġa rivendikata aktar mill-attur, il-piż tal-prova jaqa’ fuqu u jekk ma jilħaqx din il-prova jissokombi fl-eċċeżżjoni tiegħu; jekk għall-kuntrarju huwa jittrinċjarja ruħu wara l-barriera ta’ pussess, jinkombi lill-attur li jiprova d-dominju tiegħu u huwa anke jekk ma jipprovax it-titolu tal-pussess, iżda jiddemonstra l-mankanza ta’ titolu ta’ l-attur, għandu jissuċċedi fl-eċċeżżjoni tiegħu”<sup>3</sup>.*

M'hemmx dubbju illi fil-każ in eżami għandna l-elementi ta' l-azzjoni rivendikatorja : (i) l-attur nomine li qed ippreżendi li għandu titolu ta' proprjeta' fuq l-art in kwistjoni, u (ii) il-pussess da parti tal-konvenuta ta' l-istess art .

Rainer Ortag, ta' nazzjonalita' ġermaniża, kif rappreżentat f'dawn il-proċeduri mill-attur nomine, jibbażza l-pretensjoni tiegħu fuq kuntratt ta' xiri in atti Nutar Dottor Paul G. Pisani ta' l-1 ta' April 1992<sup>4</sup> . Huwa xtara mingħand is-

<sup>2</sup> Appell Civili : Giuseppe Buhagiar v. Giuseppe Borg : 17.11.1958; Kollez.vol. XLII. pt. I. p. 575.

<sup>3</sup> Giuseppi Abela vs John Zammit: P.A. 16.5.1963

<sup>4</sup> Dok.A a fol. 6 - 7 tal-process

soċjeta' "Gozo Consolidated Building Contractors Limited" : **"a plot of land named 'Tal-Kanun' in the limits of Għasri, Gozo, measuring about one hundred and thirty seven point four square metres (137.4 sqm.) bounded on the north by property of Rainer Ortag, and on the northwest and south by property of the company"** . Ma ġietx esebita pjanta fuq dan il-kuntratt, imma saret referenza għall-pjanta<sup>5</sup> annessa mal-kuntratt ta' akkwist da parti ta' l-istess soċjeta ta' l-istess art mingħand l-aħħwa Aquilina.<sup>6</sup>

Minħabba pero' fl-eċċeżzjoni tal-konvenuta illi hija l-proprietarja ta' l-art in kwistjoni, a tenur tal-prinċipji hawn fuq spjegati jmiss lilha, aktar mill-attur, li tiprova d-dominju fuq din l-art . Il-konvenuta qeqħda tibbażza t-titolu tagħha fuq kuntratt ta' akkwist da parti tagħha ta' biċċa art wara d-dar tagħha, in atti Nutar Dottor Enzo Dimech tat-13 ta' Frar 1993, fejn jingħad testwalment illi kienet qed takkwista :

**".... biċċa raba magħrufa bħala 'ta' Levaccia' sive 'tal-Kanun" fil-limiti ta' I-Għasri, Ġħawdex, tal-kejl ċirka tlett mijha u ħamsa u sebgħin metri kwadri (375m.k.) konfinanti punent u nofsinhar ma' beni oħra tal-kompratrici u Ivant ma' beni ta' Carmelo Mizzi, libera u franka, bil-pusseß vakant u bid-drittijiet u l-pertinenzi kollha tagħha, liema art tinsab murija bil-kulur orangju fuq l-annessa pjanta markata 'A'**<sup>7</sup>

Din l-art il-konvenuta xtratha mingħand ċertu Salvu Mintoff, li kif jingħad fl-istess kuntratt, kienet ġiet f'idejh permezz ta' titolu oneruz in atti Nutar Francesco Refalo tad-9 ta' Mejju 1951<sup>8</sup> . Qabel sar il-kuntratt, il-konvenuta ħadet ī-sieb li jiġu stabiliti l-konfini ta' l-art li kienet ser takkwista, billi sejħet fuq il-post lis-sid Salvu Mintoff, lil Carmelo Aquilina, li kien midħla sew ta' l-inħawi, billi għamel żmien twil jaħdem l-art adjaċenti u kien jaf fejn

<sup>5</sup> Dok.B a fol.8

<sup>6</sup> kuntratt in atti Nutar Dr. P. G. Pisani tal-25 ta' Settembru 1991; Dok.

C a fol. 9 - 10 .

<sup>7</sup> Dok. D a fol. 11 - 12 tal-process .

<sup>8</sup> ibid.

huma I-qsami, u lis-surveyor Ganni Bonnici mill-uffiċċju ta' I-A.I.C. Joseph Dimech sabiex jimmarka l-istess konfini fuq il-post, u jirrediġi pjanta għall-kuntratt propost . Għal dan l-aċċess kienu prezenti wkoll l-avukat Victor Bajada, Ignatius Attard u Lino Cefai, diretturi tas-soċjetà "Gozo Consolidated Building Contractors Limited" li, kif rajna, xi żmien qabel kienu biegħu biċċa art fl-isetss inħawli lil Ortag<sup>9</sup> . Wara li xtrat din l-art, ipproċediet biex tibni ħajt tas-sejjieħ fuq il-qsami kif ġew indikati fuq il-post . Kif ra illi l-konvenuta kienet okkupat ukoll l-art li kien akkwista hu mingħand il-kumpanija msemmija, Ortag ipprotesta u, billi ma nstabet ebda soluzzjoni bonarja, pproċeda bil-kawża prezenti .

Minn eżami komparattiv tal-pjanta redatta minn Ganni Bonnici, annessa ma' l-att ta' akkwist tal-konvenuta,<sup>10</sup> u l-pjanta annessa mal-kuntratt ta' akkwist da parti tas-soċjetà li mingħandha xtara Ortag,<sup>11</sup> huwa ovvju illi hemm "overlap" bejn iż-żewġ pjanti, tant illi l-art li suppost akkwista Ortag, hija nkorporata fl-intier tagħha fl-art tal-konvenuta . L-istess huwa iż-jed evidenti fil-pjanta ppreżentata quddiem il-perit legali, fejn dan l-overlap ġie bordurat bil-kulur **aħdar**.<sup>12</sup>

Fil-fehma tagħha, ferm importanti għas-soluzjoni ta' din il-problema, hija d-depożizzjoni ta' Francis Aquilina wieħed mill-istess vendituri fuq il-kuntratt ta' akkwist mill-kumpanija msemmija tal-biċċa art sussegwentement mibjugħha minnha lil Rainer Ortag . Dan ikkonferma quddiem il-perit legali illi :

*"L-għalqa li begħna dakinhar niftakarha sewwa għax kien ilni midħla tagħha u naf li kienet tintgħaraf minn egħlieqi l-oħrajn għax kien hemm il-qsami . L-għalqa ta' magħha, mir-riħ ta' nofsinhar, kienet ta' ċertu Salvu Mnitoff . **Il-qsami li kien hemm bejn l-egħlieqi meta begħna aħna***

<sup>9</sup> ara deposizzjoni tal-konvenuta a fol. 139 .

<sup>10</sup> Dok. SM a fol. 107 .

<sup>11</sup> Dok.B a fol. 8 .

<sup>12</sup> ara pjanta a fol. 154 verso

***Ilum ġew mibdula b'ħajt u ngħid li dan hu mtella' eżatt fejn kien hemm il-qsami.***<sup>13</sup>

Huwa veru illi x-xhud kien qed jixhed b'referenza għall-kuntratt li bih Rainer Ortag xtara d-dar tiegħu fl-Għasri u l-art ta' warajha, li "kellha kejl ta' żewġ sigħan"<sup>14</sup>, imma għaliegħ dan kien l-uniku kuntratt li bieħ ittrasferew l-art li kellhom l-aħħwa Aquilina fl-inħawi u ma seta' jagħti ebda spjegazzjoni dwar il-kuntratt l-ieħor li permezz tiegħu inbiegħet l-art in kwistjoni wkoll lill-germaniz<sup>15</sup>. Infatti in kontro-ezami ikkonferma dak li xehdet il-konvenuta dwar l-għajnejha li talbet lil ta' Aquilina stess meta xtaqet tistabilixxi l-konfini : " ... zjuwi Karmnu mar mal-konvenuta fuq il-post biex juriha u lil Salvu Mintoff safejn kienet tasal l-art li konna begħna ... Qatt ma kellna problemi ma' Salvu Mintoff .... Dwar il-ħajt li tela' flok il-qsami, ngħid li dan qiegħed sewwa fejn kellu jkun." <sup>16</sup>

Sinjifikanti wkoll il-kejl li jagħti l-istess Francis Aquilina ta' l-art li kellhom fl-inħawi . Isemmi żewġ sigħan biss, u ciee' 374.6 metri kwadri, mentri ż-żewġ plots li suppost biegħu f'okkażjonijiet separati l-aħħwa Aquilina, iġibu flimkien : 336 m.k.<sup>17</sup> + 137.4 m.k.<sup>18</sup> = 473.4m.k. u ciee' 98.8m.k. iżjed !

Ta' min joċċerva imbagħhad kif d-diretturi tal-kumpanija li mingħandha xtara l-art mertu tal-kawża, Rainer Ortag, baqgħu ma tawx spjegazzjoni sodisfaċenti għaliex :

1. jekk it-tieni biċċa art mibjugħha lil Ortag, kienet tassew tappartjeni wkoll lill-familja Aquilina, din ma nbieghetx bħala parti integrali mill-art ittrasferita permezz ta' l-ewwel kuntratt; u
2. fl-okkazjoni illi ġew stabiliti l-konfini ta' l-art li kienet ser tixtri l-konvenuta, naqsu li jirregistraw xi oppożizzjoni għall-fatt li bil-qsami kif kienu qed jiġu ndikati

<sup>13</sup> ara depoċizzjoni ta' Francis Aquilina a fol. 150 .

<sup>14</sup> ara Dok. PGP 3 a fol. 169 - 173 .

<sup>15</sup> ara depoċizzjoni ta' Francis Aquilina a fol. 150..

<sup>16</sup> ibid a fol 151

<sup>17</sup> ara Dok. PGP 3 a fol. 172 .

<sup>18</sup> ara Dok. PGP 4 a fol. 167 .

## Kopja Informali ta' Sentenza

minn Carmelo Aquilina, z-ziju ta' l-istess vendituri tagħhom, kienet qed tiġi nvażza l-art li dawn kienu biegħulhom ftit qabel .

Għaldaqstant jirriżulta ampjament illi l-konvenuta irnexxielha tiprova illi għandha titolu ferm iżjed sod minn dak ta' l-attur nomine fuq l-art de quo . Il-konfini ta' l-art minnha mixtri ja mingħand Salvu Mintoff ġew konfermati mill-istess vendituri ta' l-art adjaċenti preċedentement mibjugħha lil Rainer Ortag . Minn naħha l-oħra l-attur nomine naqas li jiispjega kif kienu ġew stabilti l-konfini ta' l-art li tagħha qed jitlob ir-rivendika . F'tali ċirkostanzi għalhekk it-talbiet attriċi ma jistgħux jiġu milquġha.

Għal dawn il-motivi tiddeċidi l-kawża billi, filwaqt illi tilqa' l-ecċeżżjonijiet tal-konvenuta, tiċħad it-talbiet attriċi bl-ispejjeż kontra l-attur nomine .

## < Sentenza Finali >

-----TMIEM-----